


---

mahAgaNapatistotram

——  
महोगणपतिस्तोत्रम्

——  
Document Information



---

Text title : mahAgaNapati stotram 1

File name : mahAgaNapatistotra.itx

Category : ganesha, stotra

Location : doc\_ganesha

Author : shriiraaghavvchaitanya

Transliterated by : Available at webdunia.com

Proofread by : Ravin Bhalekar ravibhalekar at hotmail.com

Latest update : April 23, 2004

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---



మహాగణపతిస్తోత్రమ్



యోగం యోగవిదాం విధూత-వివిధ-వ్యాసంగశుద్ధాశయ-  
ప్రాదుర్భూత-సుధారస-ప్రసృమర-ధ్యానాస్పదాధ్యాసినామ్ |  
ఆనన్దప్లవమాన-బోధమధురా-౭౭మోదచ్ఛటామేదురం  
తం భూమానముపాస్మహే పరిణతం దంతావలాస్యాత్మనా || ౧ ||

తారశ్రీ-పరశక్తికామవసుధా-రూపానుగం యం విదున్దస్త్రి  
స్తాత్ప్రణతిర్గణాధిపతయే యో రాగిణాఽభ్యర్థ్యతే |  
ఆమస్త్య ప్రథమం వరేతి వరదేత్వారేన సర్వం జనం  
స్వామిన్ మే వశమానయేతి సతతం స్వాహోదిభిః పూజితః || ౨ ||

కల్లోలాంచల-చుమ్పితామ్బుద-తతావిక్షుద్రవామ్భోనిధౌ  
ద్వీపే రత్నమయే సురద్రుమవనామోదైకమేదస్విని |  
మూలే కల్పతరోర్మహామణిమయే పీఠే౭క్షరామ్భోరూపే  
షట్కోణా కలిత-త్రికోణరచనా-సత్కర్ణికే౭ముం భజే || ౩ ||

చక్రప్రాస-రసాల-కారుక-గదా-సద్భిజపూరద్విజ-  
ప్రీహ్యగ్రోత్పల-పాశపంకజకరం శుణ్ణాగ్రజాగ్రద్భటమ్ |  
ఆశ్లిష్టం ప్రియయా సరోజకరయా రత్నస్ఫురద్ భూషయా  
మాణిక్యప్రతిమం మహాగణపతిం విశ్వేశమాశాస్మహే || ౪ ||

దానామ్భుః-పరిమేదుర-ప్రసృమర-వ్యాలమ్పిరోలమ్భభృత్  
సిన్ధూరారూణ-గణ్ణమణ్ణలయుగ-వ్యాజాత్ ప్రశస్తిద్వయమ్ |  
త్రైలోక్యేష్ట విధానవర్ణసుభగం యః పద్మరాగోపమం  
ధత్తే స శ్రియమాతనోతు సతతం దేవో గణానాం పతిః || ౫ ||

భ్రామ్యన్ మన్దరఘూర్ణనాపరవశ-క్షీరాబ్ధివీచిచ్ఛటా-  
సచ్ఛాయాశ్చల-చామర-వ్యతికర-శ్రీగర్వసర్వఙ్కషాః |  
దిక్కాంతాఘన-సారచన్దనరసా-సారాశ్రయంతాం మనః  
స్వచ్ఛన్దప్రసర-ప్రలిప్తవియతో హేరమ్బుదన్తత్విషః || ౬ ||

ముక్తజాలకరమ్భిత-ప్రవికసన్-మాణిక్యపుంజచ్ఛటా-  
కాంతాః కమ్బుకదమ్బ-చుమ్భితఘనామ్భోజ-ప్రవాలోపమాః ।  
జ్యోత్స్నాపూర-తరంగ-మన్థరతరత్-సన్ధ్యావయస్యాశ్చిరం  
హేరమ్భస్య జయన్తి దన్తకీరణాకీర్ణాః శరీరత్విషః ॥ ౭॥

శుణ్డాగ్రాకలితేన హేమకలశేనావర్జితేన ఉరన్  
నానారత్నచయేన సాధకజనాన్ సమ్భావయన్ కోటిశః ।  
దానామోద-వినోదలుభ-మధుప-ప్రోత్సారణావిర్భవత్  
కర్ణాన్దోలనఖేలనో విజయతే దేవో గణగ్రామణీః ॥ ౮॥

హేరమ్భం ప్రణమామి యస్య పురతః శాణ్డీల్యమూలే శ్రియా  
బిభ్రత్యామ్బురూహే సమం మధురిపుస్తే శఙ్ఖచక్రే వహన్ ।  
న్యగ్రోధస్య తలే సహద్రిసుతయా శమ్భుస్తథా దక్షిణే  
బిభ్రాణః పరశుం త్రిశూలమితయా పాశాఙ్కశాభ్యాం సహ ॥ ౯॥

పశ్చాత్ పిప్పలమాశ్రితో రతిపతిర్దేవస్య రత్యోత్పలే  
బిభ్రత్యా సమమైక్షవం ధనురిషూన్ పౌష్పాన్ వహన్ పఞ్చ చ ।  
వామే చక్రగదాధరః స భగవాన్కృడః ప్రియఙ్గోస్తలే  
హస్తోద్యచ్ఛుకశాలిమంజరికయా దేవ్యా ధరణ్యా సహ ॥ ౧౦॥

షట్కోణాశ్రిషు షట్సు షడ్గజముఖాః పాశాఙ్కశాభీవరాన్  
బిభ్రాణాః ప్రమదాసఖాః పృథుమహాశోణాశ్మ-పుఞ్జత్విషః ।  
ఆమోదః పురతః ప్రమోదసుముఖౌ తం చాభితో దుర్ముఖః  
పశ్చాత్ పార్శ్వగతోఽస్య విఘ్న ఇతి యో యో విఘ్నకర్తృతి చ ॥ ౧౧॥

ఆమోదాదిగణేశ్వర-ప్రియతమాస్తత్రైవ నిత్యం స్థితాః  
కాంతాశ్లేషరసజ్జ-మన్థరదృశః సిద్ధిః సమృద్ధిస్తతః ।  
కాచ్చిర్యా మదనావతీత్యపి తథా కల్పేషు యా గీయతే  
సాఽన్యా యాపి మదద్రవా తదపరా ద్రావిణ్యమూః పూజితాః ॥ ౧౨॥

ఆశ్లిష్టా వసుధేత్యథో వసుమతీ తాభ్యాం సితాలోహితౌ  
వర్షన్తౌ వసుపార్శ్వయోర్విలసతస్తౌ శంఖపద్మౌ నిధీ ।  
అంగాన్యన్వధ మాతరశ్చ పరితః శక్రాదయోఽబ్జాశ్రయా-  
స్తద్భ్రాహ్మ్యః కులిశాదయః పరిపతత్కాలా నలజ్యోతిషః ॥ ౧౩॥

ఇత్యం విఘ్న-శివాది-తత్వతనవే శ్రీవక్రతుణ్డాయ

హుంకారాక్షిప్త-సమస్తదైత్య పృతనావ్రాతాయ దీప్తత్విషే ।  
ఆననైక-రసావబోధలహరీ విధ్వస్తసర్వోర్మయే  
సర్వత్ర ప్రథమానముగ్ధమహసే తస్మై పరస్మై నమః ॥ ౧౪॥

సేవా హేవాకిదేవా-సురనరనికర-స్ఫార-కోటీర-కోటి-  
కాటివ్యాటికమాన-ద్యుమణిసమమణి-శ్రేణిభావేణికానామ్ ।  
రాజస్నీరాజనశ్రీ-సఖచరణసఖ-ద్యోతవిద్యోతమానః  
శ్రేయః స్థేయః స దేయాన్ మమ విమలదృశో  
బద్ధరం సిద్ధరాస్యః ॥ ౧౫॥

ఏతేన ప్రకటరహస్యమస్త్రమాలా-గర్భేణ  
స్ఫుటతరసంవిదా స్తవేన ।  
యః స్తౌతి ప్రమరతరం మహాగణేశం తస్యేయం  
భవతి వశంవదా త్రిలోకీ ॥ ౧౬॥

॥ ఇతి శ్రీమత్పురమహాంసపరివ్రాజకాచార్యవర్య-  
శ్రీరాఘవచైతన్యవిరచితం మహాగణపతిస్తోత్రం సమాప్తమ్ ॥

Proofread by Ravin Bhalekar ravibhalekar at hotmail.com

---

—  
*mahAgaNapatistotram*

pdf was typeset on May 31, 2020

—

Please send corrections to [sanskrit@cheerful.com](mailto:sanskrit@cheerful.com)

